

PROFESSOR REALLIĞI DEYİR: "...GƏLİN, BİZİM MÜƏLLİMLƏRİN MAAŞINA BAXIN !"

2017-ci il iyulun 24-də "Şərq" qəzetinin internet sahifəsində Xəzər Universitetinin təsisçisi, Direktorlar və Qəyyumlar Şurasının sədri professor Hamlet İsaخانlı ilə dərc olunmuş müsahibəni təqdim edirik.

"Azərbaycanda Finlandiya təhsil sistemində bənzər təhsil həyatı qurmaq üçün cəmiyyətimiz də Finlandiya cəmiyyətinə bənzəməlidir. Məsələn, Banqladeşdə heç vaxt İngiltərədəki universiteti və təhsil sistemini qura bilməzsiniz. Ona görə ki, Banqladeş cəmiyyətinin səviyyəsi ona uyğun deyil. Bu mənada Azərbaycanın bütün sahələrdə inkişaf səviyyəsi Finlandiyanın inkişaf səviyyəsinə yaxınlaşarsa, təhsil sistemimizin də bu ölkə təhsilinə yaxınlaşacağına ümid etmək olar. Yəni elə cəmiyyət qurmaq lazımdır ki, onun yüksək inkişaf etmiş iqtisadiyyatı, demokratiyası, elmi-tədris ənənələri olsun. Hansısa bir sahədə monopoliya olmasın".

Bu sözləri *sherg.az*-a "Azərbaycan təhsilini 2 əsrdir dünya təhsil həyatında aparıcı rol oynayan Finlandiya təhsil sistemində çatdırı bilərikmi?" sualına cavab verərəkən Xəzər Universitetinin təsisçisi, Direktorlar və Qəyyumlar Şurasının sədri professor Hamlet İsaخانlı deyib.

Professorun sözlərinə görə, bu mənada Azərbaycanda Kembric universiteti ola bilməz:

"Belə universitet İngiltərədə qurula bilər. Hətta Almaniyada da Kembric universitetinə bənzər ali məktəb yoxdur. Çində bir - iki universitet yaranıb. Onlar Kembric və Harvardla müqayisə oluna bilərlər. Çünki Çin nəhəng bir dövlətdir, nəhəng iqtisadi resursları var. Elm və texnologiyanın inkişafına böyük məbləğdə maliyyə ayırır. Azərbaycan təhsilinin inkişafına nail olmaq üçün bu cür fundamental məsələlərə baxmaq lazımdır. Ona görə indiki məqamda illuziya qapılaraq, "biz Azərbaycanda Finlandiyadakı təhsil sistemini quracağıq" demək bir az çətinidir. Finlandiya orta məktəblərində magistr təhsilli insanlar çalışır.

Finlandiyada orta məktəb müəllimlərinin maaşı olkədəki orta aylıq əmək haqqından xeyli yuxarıdır.

Amma gəlin, bizim müəllimlərin maaşına baxın. Ona görə də xırda izahlar əvəzinə bu məsələlərə diqqət çəkmək daha faydalı olar. Əlbəttə, təhsil sistemimizi indi olduğundan iki dəfə yaxşı edə bilərik. Amma təhsil sistemimizi Finlandiya, İsveçrə, İngiltərə və Almaniya təhsil sisteminin səviyyəsinə çatdırmaq üçün cəmiyyətin bütün tərəfləri inkişaf etməlidir. Baxın, Finlandiyada "Nokia", Koreyada "Samsung" firmaları var. Bizdə isə belə firmalar yoxdur.

Bunların hamısı bir - birinə bağlı məsələlərdir. "Samsung" və "Nokia" kimi firmalar universitetlərə gəlib sifariş verir ki, bu sahədə tədqiqat aparın və sizə 50 milyon pul veririk. Yəni sənayenin, iqtisadiyyatın və cəmiyyətin inkişafı geniş mənada hamısı təhsilin inkişafı ilə birbaşa bağlıdır. Ona görə də, iqtisadi inkişaf deyəndə maaşların artması, monopoliya və korrupsiyanın olmaması göz önünə gəlin".

Ayyət Əhməd

http://www.sherg.az/site/id-34469/Professor_reall%C4%B1%C4%9F%C4%B1_deyir:_%22...G%C9%99lin,_bizim_m%C3%BC%C9%99llim%C9%99rin_maa%C5%9F%C4%B1na_bax%C4%B1n!_%22#Kalibri

İyulun 25-də *dia.az* xəbər saytı da həmin müsahibəni öz sahifəsində yerləşdirmişdir:

<http://www.dia.az/8/150217-gelin-bizim-muellimlerin-maashina-baxin-.html#Kalibri>

INTERVIEW OF PROFESSOR HAMLET ISAKHANLI TO "SHARQ" NEWSPAPER

On July 24, 2017, an interview of Professor Hamlet Isakhanli, the founder of Khazar University and Chairman of its Board of Directors and Trustees, entitled 'The reality of a professor says: 'Let's have a look at our teachers' salary'', was published on the website of "Sharq" newspaper, a daily social-political publication. In the interview, the professor justifies the idea that the education in each country is closely related to the economic and political level of the country and explains it in the case of Azerbaijan.

The interview can be read via the link below:

http://www.sherg.az/site/id-34469/Professor_reall%C4%B1%C4%9F%C4%B1_deyir:_%22...G%C9%99lin,_bizim_m%C3%BC%C9%99llim%C9%99rin_maa%C5%9F%C4%B1na_bax%C4%B1n!_%22#Kalibri

On 25 July news web-site *dia.az* published the same interview on its page: <http://www.dia.az/8/150217-gelin-bizim-muellimlerin-maashina-baxin-.html#Kalibri>